

اسلامی ثقافت میں جمود کے اسباب

ڈاکٹر فواد سینگھ

ترجمہ: ڈاکٹر خورشید رضوی

گزشتہ چند برسوں کے دوران جب مجھے عرب ممالک کی مختلف یونیورسٹیوں میں پیغمبر دینے کا اتفاق ہوا جو بحیثیت مجموعی تاریخ علوم یا علوم کے کسی خاص شعبے میں مسلمانوں کے مقام سے متعلق تھے تو تقریباً ہر مرتبہ یہ سوال مجھ سے پوچھا جاتا رہا کہ وہ اسباب کیا تھے جو اسلامی ثقافت میں جمود کا باعث بنے۔

یہی سوال گاہے گاہے براہ راست یا گھما پھرا کر مجھ سے بست سے اور لوگوں نے بھی پوچھا جن کے دلوں میں بست سے شکوک تھے، خصوصاً علم و ثقافت کی تاریخ میں مسلمانوں کے حصے کے بارے میں۔ ان کا یہ مشکلکانہ موقف سوال کی ساخت ہی سے ظاہر تھا۔ مثلاً ان کا یہ کہنا کہ اگر واقعی بقول آپ کے مسلمانوں کو علم و تمدن کی تاریخ میں ایسا اونچا مرتبہ حاصل تھا تو پھر آج مسلمان معاشرے کی اس درجہ پس ماندگی کا کیا سبب ہے۔

اس نکلک اور قوطی نقطہ نظر کی اساس یہ ہے کہ بعض لوگوں کو بالواسطہ یا بلا واسطہ مغربی معاشرہ سے مخالف ہونے کا موقع ملا اور انہوں نے دور حاضر میں اس زبردست فرق کا مشاہدہ کیا جو مغربی معاشرے اور اسلامی معاشرے کی علمی اور تکنیکی سطح کے ماٹیں پایا جاتا ہے۔

بعض اوقات یہ سوال ان لوگوں کی طرف سے بھی ہوتا ہے جو اپنے علمی و دینی ورثے پر مضبوطی سے قائم ہیں اور انہیں اپنی ثقافت میں جمود کو دیکھ کر نیز مغربی معاشرے کے مقابلے میں اپنی موجودہ پس ماندگی کو دیکھ کر دکھ ہوتا ہے۔ پہلے گروہ میں بست سے لوگ ایسے ہیں جو علوم

عقلیہ کی نجات دہندا و شفای بخش قوت پر ایمان مطلق رکھتے ہیں۔ ان میں کچھ تو ایسے ہیں جو معاشرے میں ایمان اور عبادت کے کسی حد تک موجود رہنے میں کوئی مضائقہ نہیں سمجھتے بلکہ کچھ وہ ہیں جن کے خیال میں معاشرے کا معیار بلند کرنے کا واحد طریقہ یہی ہے کہ اسے دین اور عقیدے سے یکسرپاک کر دیا جائے، ہر ایسے شفافی و تمدنی عصر کو ترک کر دیا جائے جس کا دین اور عقیدے سے کچھ ربط ہو اور تمام تر توجہ مغربی دنیا کی طرف دی جائے۔ اس قسم کی فکری روئے بیسویں صدی کے آغاز سے بعض اسلامی ممالک میں رنگ پکڑنا شروع کیا اور میرے وطن [ترکی] پر بطور خاص تسلط جماليا۔ چنانچہ حکام نے اس کے آگے اختیار ڈال دیئے اور یہ سمجھنے لگے کہ انہوں نے ایک نئے معاشرے کی تخلیق کے لئے صحیح بنیادی علاج اور اکیرا عظیم کو دریافت کر لیا ہے۔ اب اس علاج کا تجربہ ہونے ایک صدی ہونے کو آتی ہے اور معالجوں کی اکثریت کو اس کی صحت اور تاثیر پر شک گزرنے لگا ہے۔ چنانچہ اب وہ کوئی اور راستہ تلاش کرنے پر مجبور ہیں۔ یہ مایوسی و ناکامی بہت سے لوگوں کے ہاں ایک نفسیاتی گردہ کی صورت اختیار کر گئی ہے۔ چنانچہ جس تازہ ترین تجربے کو انہوں نے قبول کیا اور سینے سے لگایا تھا اب اس سے نفور ہیں بلکہ با اوقات اس کے خلاف انتقامی جذبات رکھتے ہیں۔ کچھ اور اسباب ایسے پیدا ہوئے جنہوں نے اشتراکیت کو یہ موقع فراہم کیا کہ وہ آخری نجات دہندا کی حیثیت سے دست شفقت بہانے میں کسی سے پچھے نہ رہے۔ اس گروہ کے لوگوں کی نظر میں معاشرے کی پس ماندگی کا صرف ایک ہی سبب ہے اور وہ "ماضی و حال میں" خود "اسلام" ہے۔ یہ ایک طرف کی بات تھی۔ دوسری طرف روایت پسندوں کی رائے میں معاشرے کی پس ماندگی اور اسلامی ثقافت میں جمود کا سبب دینی تعلیمات سے وابستگی میں کمزوری اور زندگی کے تمام پہلوؤں میں اس کے کامل نفاذ میں کوتاہی کی دخل اندازی کا نتیجہ قرار دیتے ہیں۔

ان دونوں فریقوں کے بیچ میں بہت سے ایسے لوگ بھی موجود ہیں جو دونوں توبیخوں سے دامن کش ہیں اور حریت کا شکار ہیں۔ بسا اوقات وہ ان سل انگاروں کے ہمنوا ہو جاتے ہیں جو معاشرے کے جمود کو اسلامی سوسائٹی کے کسی خاص ادارے کی سستی یا بگاڑ کایا کسی غیر مسلم عصر کی دخل اندازی کا نتیجہ قرار دیتے ہیں۔

میں سمجھتا ہوں کہ آپ لوگ مجھ سے میرے ذاتی جواب یا میری خاص توجیہ کی توقع

رکھتے ہیں جیسا کہ میرے خطبے کے عنوان کا تھا ہے۔ میں آپ کے سامنے اعتراف کرنا چاہوں گا کہ یہی سوال جب گزشتہ خطبات کے دوران میرے سامنے پیش کیا جاتا تھا تو میں اس سے دامن بچانے کی کوشش کرتا تھا اور یہ عذر پیش کرتا تھا کہ اس کے جواب کے لئے بہت وقت درکار ہو گا اور یہ وعدہ کیا کرتا تھا کہ اثناء اللہ جلد از جلد اس ذمہ داری کو بھی ادا کروں گا۔

سامعین کرام! اپنی گفتگو کے آغاز ہی میں، میں آپ تک یہ درخواست پہنچا دینا چاہوں گا کہ آپ مجھ سے اس مسئلے کے حتمی حل، یا کسی ایسے حل کی توقع نہ رکھیں جو قریب قریب حتیٰ کمالاً سکے۔ میری جانب سے آپ کے سامنے اس مسئلے کا بازہ مخفی اس موجودہ کوشش کی کوشش ہے جسے تاریخ علوم کے ضمن میں تمیں برس سے زائد عرصے تک عربی و اسلامی ورثے کا مطالعہ کرنے کا موقع ملا اور جو یہ چاہتا ہے کہ موجودہ صدی میں اس مسئلے پر مختلف بحثوں سے واقفیت بہم پہنچانے کے بعد، ان علوم سے خاص اپنے تعلق کی روشنی میں اس مسئلے پر بحث کرے جس کی اساس اس اصول پر قائم ہو کہ درست توجیہ اس وقت تک ممکن نہیں جب تک عربی و اسلامی علوم کی ایک ہمس پلو اور ٹھیک ٹھیک تصویر سامنے نہ آجائے جس سے ہمیں پوری وضاحت سے ان عناصر کا علم ہو جائے جنوں نے ان علوم کی تشكیل و تکوین کی اور جو غالباً کسی خاص وقت میں کمزور اور مضطہل ہونے لگے۔ اسی طرح ان تحریکی اور رجعت پسند عناصر کا بھی علم ہو جائے۔ جنوں نے موروزمانہ کے ساتھ اسلامی معاشرے کے ارتقاء کی رفتار کو ست کرنے اور بالآخر اسے جمود کی کیفیت تک پہنچانے میں حصہ لیا۔

اس مسئلے پر بحث نہیں ہے۔ مسلمان اور مستشرقین اس پر غور کر چکے ہیں اور دوسری عالمی جنگ کے بعد سے اس پر خصوصی توجہ میں اضافہ ہوا ہے۔ ۱۹۵۶ء میں فرانگوفرٹ میں "روایتی سانچوں کی تقلید اور ثقافتی زوال کا مسئلہ" (Klassizismus und Kulturverfall) کے موضوع پر ایک علمی کانفرنس منعقد ہوئی اور بارہ علماء نے مختلف تدبیوں کے حوالے سے اس موضوع پر بحث کی جن میں اسلامی تدبیب بھی شامل تھی۔ اس کانفرنس کے چند ماہ بعد فرانس کے شرکاء بور دوئوں میں ایک اور کانفرنس ہوئی جو بطور خاص اس موضوع پر اسلامی تدبیب ہی کے حوالے سے بحث کے لئے "تاریخ اسلام میں روایتی سانچوں کی تقلید اور ثقافتی زوال" (۱) کے نام سے منعقد کی گئی۔

اس مسئلے پر بحث میں انہی علماء نے مقالات پیش کر کے حصہ لیا۔ ہر ایک نے اسلامی تہذیب یا علوم کے کسی ایک معین پہلو سے بحث کرنے اور جو علوم کے جو اسباب و مراحل اس کی نظر میں آئے ان کا خاکہ پیش کرنے کی کوشش کی۔ دینی افکار، اسلامی فقہ، اسلامی فون، تصوف، فلسفہ اور عقیدہ، عربی ادب اور علوم طبیعیہ کو بھی اسی طرح زیر غور لایا گیا۔ ان علماء میں سے کسی نے بھی یہ دعویٰ نہیں کیا کہ اس کی توجیہ حقیقی ہے۔ یہ تیقین مشادات اور اہم آراء اسلامی علوم و تہذیب کے مختلف گوشوں میں ان کے طویل انشاک کا شمرہ ہے۔ مسلمان قاری کو چاہئے کہ وہ ان کا مطالعہ اور ان سے استفادہ کرے۔ ظاہر ہے کہ وہ ان کو کلی یا جزئی طور پر قبول کرنے کا پابند نہیں اور نہ اسے یہ توقع رکھنی چاہئے کہ یہ سب آراء جو پیش کی گئیں درست بھی ہوں یا اسلامی تہذیب سے رشتہ رکھنے والوں کے احساسات سے کاملاً ہم آہنگ ہوں۔

یہاں میرے لئے یہ ممکن نہیں کہ ان سب اہل علم کے افکار کا خلاصہ بیان کر سکوں۔ نہ میں ان افکار کی صحت پر تفصیل سے بحث کر سکوں گا۔ البتہ دو باقیوں کی طرف اشارہ ضروری سمجھتا ہوں۔ ایک یہ کہ اس مسئلے پر عمومی بحث کے ضمن میں ایک اہم حقیقت ان علماء کی پیش کردہ علمی آراء میں بھی ہمیں نظر آتی ہے اور وہ یہ کہ عموماً اسباب اور علمات آپس میں گذرا ہو جاتے ہیں۔ حالانکہ اس مسئلے کو زیر بحث لاتے ہوئے عمومی اعتبار سے اس فرق کو امتیازی حیثیت حاصل ہے کیونکہ یہ امر واضح ہوتا ہے کہ جس چیز کو محقق اسلامی تہذیب کے جمود کا سبب تصور کر رہا ہے، بنگاہ غائز دیکھا جائے تو، وہ حقیقت میں "سبب" نہیں بلکہ علمات میں سے ایک علامت ہے۔

دوسرے یہ کہ علوم کی عمومی تاریخ میں ہنوز عربی و اسلامی علوم کے مقام کی شناخت یا وضاحت نہیں کی جا سکی۔ ہر چند کہ مستشرقین نے علوم کے مختلف میدانوں میں مسلمانوں کے بہت سے اہم کارناموں کا سراغ لگایا ہے تاہم دو تین سو سو سو سے مؤثر نہیں علوم کے ہاں پیشکش کا جو قدیم روایتی انداز و رشتے میں چلا آ رہا ہے وہ قریب قریب جوں کا توں باقی ہے۔ اسی طرح کسی ایک میدان کے بجائے مجموعی اعتبار سے تاریخ علوم میں مسلمانوں کے مقام کا کوئی ٹھیک ٹھیک اور بھرپور تصور ہنوز تکمیل نہیں پاسکا۔ اس صورت حال کے نتیجے میں مسلمانوں کے مقام

کا موازنہ دیگر اقوام -- خصوصاً اہل یوپنیان -- کی عملی عطا یا تمدن سے کرنا مناسب نہ ہو گا۔ وہ اس لئے کہ یوپنیانی ورش تاریخ علوم میں اس وقت آیا جب اس کے پسند کرنے والوں نے پہلے اسے اپنے ذوق کے مطابق خوب جانچ لیا اور اسے اچھی طرح صیغل اور مرتب کر لیا گیا۔ اور معیاری مواد کو غیر معیاری مواد میں سے چھاٹ لیا گیا۔ چنانچہ کتاب کمزوری ہے اور کتاب مضبوطی نیز کیا عناصر تعمیری ہیں اور کیا تحریکی، اس ضمن میں اسلامی علوم میں اختصاص رکھنے والوں کے تبرے پیش درست یا صائب نہیں ہوتے۔ اس موقع پر میں چاہوں گا کہ اسلامی شفافت میں جمود کے مسئلے پر ایک توجیہ آپ کے سامنے رکھوں گے **علمی مشرق حلموت ریٹر (Hellmut Ritter)** نے بیان کیا ہے۔

وہ سوال اٹھاتا ہے کہ "مسلمان عالم کے ذمے کیا کام ہے؟ یہ کہ جو کچھ اس کے اساتذہ نے اسے سکھایا پوری پوری صحت و دیانت کے ساتھ آئندہ نسل تک منتقل کر دے۔ اور ہمارے ہاں کیا چیز پیش نظر ہے؟ ایک کلیہ آداب [College of Arts] کی مجلس اساتذہ نے جب فلسفے کی کریتی کے لئے ایک امیدوار کا انتخاب کرنا چاہا تو یوں ہوا کہ اس مجلس نے ایک مشہور جرمن فلسفی کے ایک شاگرد کو امیدوار قرار دینے سے اس بنا پر انکار کر دیا کہ اپنے استاد کے مقابلے میں اس شاگرد نے فلسفے کے میدان میں کوئی نئی چیز پیش نہیں کی کیونکہ وہ بہر صورت کسی ایسے رفیق کار کی تلاش میں تھے جس نے کوئی نئی، انوکھی بات پیدا کی ہو۔ کافی کافیہ موقف ایک بنیادی خیال پر محصور تھا۔ اور وہ یہ کہ کوئی آخری اور طے شدہ حقیقت وجود نہیں رکھتی۔ رہا اس امکان کا گمان کہ فلاں فلسفی آخری حقیقت تک پہنچ گیا ہے سو یہ ان کے ذہن میں آئی نہیں سکتا۔ دور جدید کے لئے حقیقت کا مفہوم بنیادی طور پر ارتقا ہے جو مسلم، معلوم سے بلند تر کی طرف سفر کرتا رہتا ہے جبکہ اس کا مفہوم اسلامی اور تھوڑوں کی (مراد عقیدہ اہل سنت) میں ایک حقیقتی اور مستقل شے کی حیثیت رکھتا ہے۔ مغرب میں مسلسل ایک ذہنی غفلہ بپا رہتا ہے جبکہ مشرق پر وہی جانی پچانی آسودگی چھائی رہتی ہے جو اس کا امتیاز ہے اور جس کا اشتیاق کاھے کاھے گوئے نے ظاہر کیا۔ مشرقی ذہنیت میں "تبدیل نہ ہونے" کی کیفیت ہمیں جمود نظر آتی ہے جبکہ مسلمانوں کے مسلمہ عقائد میں نئی نئی باتوں کو بدعت تصور کیا جاتا ہے جن کی حقیقت مخلوک اور مشتبہ ہے۔ ان کے ہاں ہر وہ عمد روپہ زوال ہے جو قدمیں مثل معيار سے ہٹ گیا ہو جبکہ ہم کسی

عبد کو اس لئے رو بہ زوال تصور کرتے ہیں کہ اس میں کوئی تغیری پیدا نہیں ہوا۔

یہ چند تاثرات ایک عظیم جرمن فاضل کے ہیں جسے عربی و اسلامی ورثے کے ایک بڑے حصے سے واقفیت حاصل تھی، اس نے دوسروں کو اس سے متعارف کرانے میں بڑا حصہ لیا اور اس کے دل میں اس ورثے کے لئے محبت اور احترام کے جذبات پائے جاتے تھے۔ میں، جو اس فاضل کا شاگرد اور اس کا بے حد رہیں احسان ہوں، اگر یہ کہوں تو غالباً کسی گستاخی کا مرتكب نہ ہوں گا کہ میرے خیال میں ادب و بلاغت کے موضوع پر عرب علماء کے نہایت اہم کارناموں کا سراغ لگانے والے میرے اس استاد کی مجموعی عربی و اسلامی ورثے پر بھرپور نظر نہیں تھی اور میرے خیال میں وہ سوانحی تحریروں میں وارد ہونے والے نوادر اور قصہ کمانیوں کو ضرورت سے زیادہ اہمیت دیتے تھے۔ انہوں نے اسلامی تمدن میں جود کے سلسلے کو پیش کرتے ہوئے ایسے نتائج اخذ کئے ہیں جو ان معلومات سے ہم آھنگی نہیں رکھتے جن کا اکشاف مسلمان علماء کے عمومی موقف، تاریخ علوم میں تازہ کاری کے سلسلے میں ان کے یقین اور صلاحیت، نیز عقل انسان کی قدرت پر ان کے اختداد کے سلسلے میں اب تک ہو سکا ہے۔ اتفاق سے مجھے اپنے منصف مراجح استاد کے ان تاثرات پر ۔۔ بعض مثالوں کی مدد سے جو آگے آئیں گی ۔۔ اعتراض پیش کرنے کا موقع بھی ملا۔ اس کے جواب میں جو کچھ انہوں نے کہا وہ یہ تھا: "استغفرالله، میرے ذہن میں جو کچھ آیا میں اس کی خوبی و صحت کے غرے میں رہا حالانکہ اس کی بنیاد محض نفس امامہ پر تھی۔" میں نے ان کی خدمت میں دوسری صدی ہجری کے جابر بن حیان کے بعض اقوال پیش کئے جو علم بشری کے حدود پر اس کے اصولی موقف سے متعلق تھی۔ جابر بن حیان کی رائے یہ تھی کہ علم میں اضافے نیز نے اکشافات کے سلسلے میں انسان کے سامنے کوئی حد نہیں ہے۔ اسے چاہئے کہ وہ تمام کائنات کے اسرار مکشف کرنے کی کوشش کرے اور یہ کہ اس عالم سے ماوراء اسرار ہیں ان سب کو مکشف کرنے کی صلاحیت اسے عطا کی گئی ہے۔ یاد رہے کہ ارسطوئی نوع انسان میں ایسی صلاحیت کا انکار کرتا ہے۔

جابر کو شاید اوروں سے بڑھ کر اس بات کا یقین تھا کہ ہماری دنیا مادی اور روحانی دونوں اعتبار سے ایک ہے گیر ریاضیاتی قانون پر قائم ہے۔ اسے یقین تھا کہ تمام موجودات عالم اور ان کے عمل عددی قیاس میں لائے جاسکتے ہیں۔ اس کا کہنا تھا کہ: اگر ہم خواص اشیاء کی عدودی

تعلیل میا کر سکیں تو ہم دنیا کے کیمیا میں اپنے کام کو صحیح بنیاد فراہم کر دیں گے اور اسی بنیاد پر اشیاء کو قیاس کرنے کا اصول یعنی اشیاء عالم کے لئے ریاضیاتی تھیمت کے میزان کا اصول قائم ہو گا۔ یہ اصول اشیاء اور ان کی داخلی ہم آہنگی کے ایک معقول نظام کی وضاحت کرتا ہے اور ایک اعتبار سے ہر شے میں اس کا ظہور بھی موجود ہے جبکہ دوسرے اعتبار سے یہی دنیا کا مجرد اسai مفہوم بھی ہے۔ ۰۰۰ دغیرہ وغیرہ"

میں نے ان کو (یعنی اپنے استاد کو) ابن الحیثم کی کتاب "فی الفکوک علی بعلمیوس" کے پیش لفظ میں سے اس کا یہ قول سنایا:

"حق مقصود بالذات ہے۔ اور جو چیز مقصود بالذات ہو اس کے طالب کو صرف اسی کے پانے سے غرض ہوتی ہے۔ اور حق کو پانداشوار ہے اور وہ راست جو اس کی طرف جاتا ہے دشوار گزار ہے۔ حقائق، شبہات میں ڈوبے ہوئے ہیں۔ علماء سے حسن ظن رکھنا سب لوگوں کے خیر میں ہے۔ چنانچہ علماء کی کتابوں کا قاری اگر اپنی طبیعت کے تقاضے کو راہ دے دے اور اپنا مقصد یہی بنالے کہ ان کے فرموداں کی حقیقت اور ارشادات کی غایبت کو سمجھ سکے تو اس کو جو حقائق حاصل ہوں گے وہ محض ان معانی اور مقاصد سے عبارت ہوں گے جو ان علماء نے مراد لئے اور جن کی طرف انہوں نے اشارہ کیا۔ حالانکہ اللہ نے علماء کو معلوم عن الخطائیں بنایا اور نہ ان کے علم کو تفسیر و خلل سے محفوظ بنایا ہے۔ اگر ایسا ہوتا تو کسی علمی مسئلے پر علماء میں باہمی اختلاف نہ ہوتا اور نہ حقائق میں کسی شے پر ان کی آراء متفق ہوتیں جبکہ امر واقع اس کے برخلاف ہے۔ لہذا طالب حق وہ نہیں جو معتقد میں کی کتابوں کا محض قاری ہو اور ان پر حسن ظن میں اپنے طبعی رجحانات کے ساتھ بسے جائے بلکہ طالب حق وہ ہے جو ان کے بارے میں اپنے ظن پر بھی شک کرے۔ ان کی کتابوں سے جو کچھ سمجھے اسے تامل کے بعد قبول کرے۔ دلیل و برهان کی پیروی کرے محض قول قائل پر نہ چلے جو خود ایک انسان ہے۔ اور جس کی سرشنست کی خصوصیت ہے کہ اس میں طرح طرح کے نقش و خلل شامل ہیں۔ اگر کتب علوم کے کسی قاری کا مقصد حقائق کی پہچان ہو تو اس کو لازم ہے کہ جو کچھ پڑھے اس پر مخالفانہ نظر ڈالے اور اس کے متن و حواشی سب کے بارے میں ذاتی طور

پر ذہن دوڑائے اور ہر ہر پہلو سے اس پر کڑی تقدیم کرے اور اس تقدیم کے عمل میں خود اپنی ذات کو بھی شک و شبہ سے بلالا ترنہ سمجھے۔ چنانچہ مخالفت یا موافقت میں توازن کو بگٹونے نہ دے۔ اگر وہ اس روشن کو اختیار کر سکے تو حقائق اس پر منکف ہو سکیں گے اور محققین کے ہاں جو امکانی کوتاہی یا اشتباه رہ گیا ہو گا اسے نظر آجائے گا۔ (۲)

"القانون المعاودی" کے مقدمے میں الیروینی کا یہ قول بھی میں نے استاد محترم کو سنایا:

"میں نے وہی کیا ہے جو ہر انسان کو اپنے فن میں کرنا لازم ہے یعنی اگلوں کے اجتہاد کو ممنونیت کے ساتھ قبول کرے اور اگر کمیں خلل پائے تو بے جھک اس کی اصلاح کر دے۔ اور جو کچھ اس فن میں خود اسے سمجھے اسے اپنے بعد کے زمانے میں آنے والوں کے لئے محفوظ کر جائے۔" (۳)

ہو سکتا ہے آپ میں سے بعض کے ذہن میں یہ خیال آئے کہ اسلامی فکر کی تاریخ میں اس نوع کے افکار اور ایسے افکار رکھنے والے لوگوں کا وجود ایک نادر سی چیز رہی ہو گی۔ چنانچہ میں ضروری سمجھتا ہوں کہ سب سے پہلے تو طور خاص یہ واضح کر دوں کہ ایسے افکار و اشخاص کا ظہور مناسب ماحول اور سازگار حالات کے بغیر محض اتفاقاً ہو جانا ممکن ہی نہیں۔ دوسرے یہ کہ واقعثاً یہ کوئی نادر مظہر نہیں رہا بلکہ علوم کی سب شاخوں کے تعمیری مرطے میں تسلسل اور کثرت کے ساتھ ان کا ظہور ہوا ہے۔ لیکن تاریخ علوم نے یا تو ان کا احساس نہیں کیا یا پھر تجاذب عارفانہ سے کام لیا۔ اجازت دیجئے کہ اخبارہ برس پہلے کا ایک واقعہ ہے میں بھول نہیں سکتا، اس موقع پر آپ کو سناؤ۔ اتفاق سے میں اپنے جرمن مستشرق ساتھیوں میں سے ایک کی ریڈیائی کی تقریر الیروینی کے بارے میں سن رہا تھا۔ الیروینی کی مرح و ستائش کے بعد جو ذاتی تبصرہ اس نے پیش کیا وہ یہ تھا کہ ظاہر ہے ہم اسلامی فکر میں تحریک احیائے علوم کے سے علماء کی توقع نہیں رکھ سکتے۔

میں اس رائے پر اپنے دوست کو ہدف ملامت بناتا نہیں چاہتا کیونکہ فکر اسلامی سے ایک عمومی ربط کے باوجود وہ تاریخ علوم کے اس عادلانہ حکم سے محروم تھا جو مشترک فکر انسانی کی تاریخ میں مختلف اطراف سے لئے جانے والے حصے پر لگایا جانا چاہئے۔ اس کے حافظے میں علوم اور تندیبوں کی وہی مصنوعی تاریخ تھی جسے ہم نے اور اس نے درس گاہوں میں پڑھ رکھا ہے۔

سامعین کرام! آج کے خلیے سے میرا مقصد یہ نہیں کہ میں تاریخ علوم میں مسلمانوں کے مقام پر گفتگو کروں اور نہ مجھے اس بات سے کچھ خوشی ہوتی ہے کہ تاریخ علوم میں مسلمانوں کا مقام ان کی اولاد کے لئے محض اظہار فخر کا ایک وسیلہ ہو۔ میں یہ کہنا چاہتا ہوں کہ جو لوگ آج عربی و اسلامی علوم کے وارث ہیں، ان کے لئے ان علوم کی تاریخ کا تحقیقی مطالعہ بکہ ضروری ہو گیا ہے جس کا ان پر زندگی بخش اثر پڑے گا۔ یہ عمل ناگزیر ہے تاکہ ان وارثوں کو پہلے تو یہ معلوم ہو سکے کہ ان کے آباء نے علوم کا آغاز کس طرح کیا، وہ کہاں تک پہنچے اور اس سلسلے میں کسی محنت، مستقل مزاجی، چھی بے نیازی اور صبر، اپنے پیشوؤں کے کاموں سے انصاف اور درگزر، ارتقاء علوم کے مسئلے کے واضح فہم، خود اعتقادی، اسرار کائنات کا احاطہ کرنے کے لئے اللہ کی عطا کروہ انسانی صلاحیتوں پر وسیع اعتماد، اور کسی تقدیدی اخلاقیات سے کام لیا تاکہ رفتگان کے حالات ان کے لئے عمدہ نمونہ بھی ہوں اور پر اثر اور باشر طریقے پر سالان عترت بھی۔ اور پھر ان وارثوں کو اس نفسیاتی گردہ سے بھی نجات ہو جو علوم کے جدید ارتقاء کو دیکھ کر ان میں سے بعض کے ہاں پیدا ہو گئی ہے حالانکہ ان علوم میں ان کے آباء کا حصہ دلگر اقوام سے کسی طرح کم نہیں اس طریقے سے ان کے لئے یہ ممکن ہو سکے گا کہ وہ اسلامی علوم میں جو دو کے سلسلے کا جائزہ ان کی صحیح تاریخ کے مطالعے کی روشنی میں لے سکیں۔

درست ہے کہ تاریخ علوم اس امر میں شک کی گنجائش نہیں چھوڑتی کہ نویں صدی ہجری کے اوائل میں جمود کا مظہر رفتہ تمام عالم اسلام میں محسوس کیا جانے لگا۔ جمود کے اسباب تعمین کرنے کا مسئلہ بت مسئلک ہے۔ لیکن خود جمود ایک تاریخی حقیقت ہے جو رونما ہوئی اور وقت کے ساتھ ساتھ اس میں اضافہ ہوا۔ میرے خیال میں غالباً صحیح طریق کاری یہ ہو گا کہ ہم ارتقاء اور جمود کے مرحلوں کا باہمی موازنہ کریں اور یہ بھنے کی کوشش کریں کہ کون سے تیری عناصر زوال پذیر ہو گئے اور کون سے تجزیتی عناصر داخل ہو گئے جو ارتقاء کی رفتار کو گھٹانے کا سبب ثابت ہوئے تا آنکہ اس میں ٹھہراو کی کیفیت پیدا ہو گئی۔ اس قسم کا موازنہ، سیاسی و اقتصادی تاریخ کی شرکت سیاست عربی و اسلامی علوم کی تاریخ کی ایک گمراہ وضاحت کے بغیر مکمل نہیں ہو سکتا۔ جب تک [اس سلسلے میں] ہمارا علم محدود اور عربی و اسلامی علوم کی تاریخ پر جب تک ہمارا مطالعہ غیر ترقی یافتہ ہے، ظاہر ہے کہ ہمارا تجزیہ اندازوں اور مفروضوں کے دائرے میں رہے گا۔

اس سے آگے نہ بڑھ سکے گا۔ ایسی صورت حال میں ضرورت کا تقاضا یہ ہے کہ ہم اس کا آغاز کر ڈالیں اور اس مضمون میں حقائق کا سامنا کرنے سے نہ ڈریں خواہ وہ کتنے ہی تکلیف دہ کیوں نہ ہوں۔

جہود کے مسئلے پر بحث کرتے ہوئے، میرے خیال میں، ایک اہم تمدنی حقیقت کی طرف اشارہ کرنا ضروری ہے۔ وہ یہ کہ عربی و اسلامی علوم چوتھی صدی ہجری کے اواسط سے مغربی دنیا میں منتقل ہونے شروع ہوئے اور یہ اسی وقت ہوا جب انسانی سلط پر ضروری رابطے کے ذریعے وہاں پر فضاسازگار ہو چکی تھی۔ نویں صدی کے اوائل میں بھی مغرب کی مسیحی دنیا کی طرف عربی و اسلامی علوم کے منتقل ہونے کا یہ عمل جاری رہا۔ اس حقیقت کا مضموم یہ ہے کہ عربی و اسلامی علوم کو اپنے خلاق تعمیری مرحلے کے وسط میں پہنچنے سے قبل ہی، ایک اور نمودار موقع ملا جس کے نتیجے میں وہ ایک اپنی ماحول میں ارتقاء پذیر ہونے لگے اور اس نے ماحول کا دامن اپنے مزید انکشافتات سے بھرتے رہے تا آنکہ چند صدیوں کے عرصے میں یہ ماحول خلاق اور تعمیری صورت اختیار کر گیا۔ آپ کو معلوم ہے کہ تاریخ علوم اس اثاثاً اور نئے ماحول میں عربی و اسلامی علوم کے اس تسلسل سے منکر ہو گئی ہے اور اس کا نام "تحریک احیاء کا دور" رکھ دیا ہے اور غالباً انسیوں صدی عیسوی کے اوائل سے اسے یونانی علوم کے نقش قدم پر مغرب کی مسیحی دنیا کی بیداری قرار دینے کا اور یہ کہنے کا رواج ڈال دیا ہے کہ یونان کا عقلی مسلک ہی وہ مسلک تھا جس نے انسانوں کو قرون وسطی کے اوآخر میں اس عقلی قوت پر اعتماد بخشاجو اسے عطا ہوئی تھی۔ اس مصنوعی اور من گھڑت تصور نے جو تاریخی حقائق کی تحریف پر بنی ہے خود مغربی دنیا میں اعتراضات کو تقویت دینی شروع کر دی ہے۔ اسی چیز نے معاصر فرانسیسی فلسفی اتنی جیلوں (Etienne Gilson) کو بجبور کیا کہ وہ ۱۹۵۵ء میں اپنی کتاب میں اس نام نہاد تحریک احیاء کو "جامعات کے اساتذہ کی تحریک احیاء" کا نام دے۔ اس کی رائے میں تحریک احیاء کا مضموم خالصتاً تاریخی مفروضہ نہیں ہے جس کے درجہ صحبت کا تین واقعات کے حوالے سے کیا جاتا ہو بلکہ یہ ایک اصولی نقطہ نظر کی حیثیت رکھتی ہے اور اسی سبب سے بحث کی محمل نہیں ہو سکتی۔ واقعات نے یہ اصولی موقف پیدا نہیں کیا بلکہ تحریک احیاء کی یہ تعریف جذبات کی ان گمراہیوں سے پھوتی ہے جس سے خود واقعات پیدا کئے جاتے ہیں۔" جیلوں یہ بھی کہتا ہے کہ:

"تاریخی حقیقت .. جسے انسان بعید از امکان سمجھتا ہے یا نظر انداز کر دیتا ہے .. کے مقابل ایک اور جعلی، خود ساختہ حقیقت جنم لیتی ہے جسے انسان خود تراشتا ہے۔ پھر وہ اس کی شرح و تاویل جاری رکھتا ہے تا آنکہ باقی تمام حقائق .. جو اسی وہی بنیاد سے لگا نہیں کھاتے .. کو رد کرنے کے لئے اسی کا سارا لینے لگتا ہے۔" (۳)

اس گریز کے بعد میں اپنے بنیادی موضوع کی طرف لوٹا ہوں اور دوبارہ یہ عرض کرتا ہوں کہ اسلامی دنیا نے اس طریقے پر ایک طرف تو مغرب کی مسیحی دنیا میں علوم کے سفر کو جاری رکھنے کا سلامان سیا کیا جو (ان علوم کے لئے) ایک اجنبی دنیا تھی۔ اور دوسری طرف اس عمل میں بعض اہم سیاسی، دینی، اقتصادی، اور عسکری اسباب کے پہلو پہ پہلو .. ایک اور جست سے بھی حصہ لیا اور ہماری تہذیب کے محدود و زوال کا سلامان کیا۔ یہ درست ہے کہ ہم جمود کے اسباب کو تمام و کمال اسی خارجی سبب پر محمول نہیں کر سکتے۔ بلاشبہ بہت سے داخلی اسباب بھی اس میں شامل تھے۔ مثلاً سکل اختلافات، دنیائے اسلام کے مشرق میں منگولوں کی اور مغرب میں بربریوں کی پیدا کی ہوئی شدید بے چینی، ملیسوں کے لگاتار حملہ جنوں نے معقول کے علمی ارتقاء کے تسلسل پر متلق اثر چھوڑا، علاوه ازیں علم اور علماء کی سرپرستی کا خاتمه اور کتابوں کی برپا دی، اعلیٰ درسگاہوں اور علماء کے مابین مسلسل تعلق کا ختم ہوتا اور اہم دریافتیں کا دنیائے اسلام کے ایک علاقے سے دیگر علاقوں کی طرف منتقل نہ ہونا۔

مثال کے طور پر یہاں میں علم الفکر کے حوالے سے ایک اہم حقیقت کی نشان دہی کرنا چاہوں گا۔ ساتویں اور آٹھویں صدی ہجری میں مسلمان فلک شناس مشرق میں اپنے جدید نظریات کے ذریعے بعلیوس نظام کے زوال کی راہ ہموار کر رہے تھے۔ جبکہ مغربی دنیائے اسلام میں ان کے ہم چشم، چھٹی صدی ہجری میں اسی نظام کے خلاف کچھ اور جدید نظریات پیش کر رہے تھے۔ اور ان نظریات کے ایک جانب سے دوسری جانب تک پہنچنے کا کوئی امکان نہ تھا۔ تاہم یہ سب جدید نظریات چند ہی سال میں مغربی دنیا تک پہنچ جاتے تھے اور نہ صرف فلکیاتی افکار بلکہ فلسفہ و طبعیات کے افکار کو بھی آگے بردھاتے تھے۔

یہ بات خاص طور پر نشان دہی کے لائق ہے کہ ان دونوں صدیوں کے دوران یعنی خود

مرحلہ جمود سے فوراً پلے کے عرصے میں دنیائے اسلام میں بہت سی عظیم الشان دریافتیں ہوئیں جن سے یہ توقع پیدا ہوتی تھی کہ تحریکی اور فلسفی علوم کی ترقیاً بھی شاخوں میں فکر انسانی ایک نئے مرحلے سے دوچار ہونے والی ہے۔ تاہم تاریخی حالات ایسے تھے جن کے سبب دنیائے اسلام میں تو یہ [افکار و اکشافات] مقامی سطح تک محدود ہو کر رہ جاتے تھے۔ لیکن بدیسی طبقے کی طرف تیزی سے منتقل کر دیئے جاتے تھے جہاں انہیں ہاتھوں ہاتھ لینے اور عمل میں لانے والے موجود تھے اگرچہ پلے پل یہ کام تقید یا سرفہ کی سطح پر ہوتا رہتا آنکہ آگے چل کر اس نے وہاں اپنے ثمرات پیدا کئے۔

ساتویں اور آٹھویں صدی ہجری میں یہی صورت حال جاری رہی تا آنکہ عثمانیوں نے آکر عظیم دولت عثمانیہ کی بنیاد رکھی جس کے باڑے میں آپ کو معلوم ہی ہے کہ نویں صدی میں ربع مسکون کے ایک بڑے حصے پر حکمران رہی۔ عثمانیوں کی بارعہ عظمت، عالم اسلام کے قوی کو آخری بار مركوز کرنے سے عبارت تھی۔ ایک شاندار ماضی سے ورثے میں ملنے والے ان قوی کی ترکیز نے انہیں نویں اور دسویں صدی ہجری میں اس قابل بنایا کہ وہ دنیا کی سب سے بڑی سیاسی و عسکری قوت کی حیثیت سے سامنے آسکیں۔ لیکن انہیں یہ خبر نہ تھی۔ بلکہ خبر ہونا ممکن ہی نہ تھا۔ کہ یہ عظمت جو ان دو صدیوں میں قائم و دائم رہی ان کے دشمنوں کے لئے ایک ایسے مرحلے کی ابتدا ثابت ہو گی جس میں وہ ان پر سبقت لے جانے اور علم و سیاست کے میدان میں انہیں ان کے مقام سے ہٹا دینے کا آغاز کریں گے۔

یہ درست ہے کہ عثمانیوں نے عربی و اسلامی علوم نیز جامعات کا تصور اپنے مسلمان اسلاف سے ورثے میں پایا اور اس پر توجہ دینے میں غفلت بھی نہیں بر تی۔ جہاں تک اس تاریخی حقیقت کا تعلق ہے کہ جو علوم ان تک پہنچے تھے وہ ترقیاً ایک صدی قبل جمود اور زوال کے مرحلے میں داخل ہو چکے تھے، سو اس کا عثمانیوں کو احساس نہ تھا اور اس وقت یہ ان کی نظر میں دشوار بھی تھا۔ بلکہ مغرب کی سیکی دنیا میں ترجیحات علمی کا شعور نیز علم کے میدان میں گھری دلچسپی فروغ پا چکی تھی اور اس صورت حال سے ان لوگوں کی بہت افزاںی ہوئی کہ وہ عربوں کے مقابلے کے لئے اٹھیں اور یہ کیفیت تیرہویں صدی عیسوی کے اوآخر سے واضح ہونے لگی۔ محقق کو جو تاثر ملتا ہے وہ یہ ہے کہ سب سے اعلیٰ علمی مرتبہ جس تک رسائی کے لئے نویں صدی

ہجری کے بعد سے دنیاۓ اسلامی کوشش رہی وہ مغض اسلاف کے ورثے کو زیادہ سے زیادہ سمیت کر محفوظ کر لینے سے عبارت تھا۔ اس زمانے سے آگے چلتے ہوئے محقق کو شاذ ہی کہیں اس ورثے کو نیادی اعتبار سے آگے بڑھانے کی ضرورت کا شور نظر آتا ہے۔

عثمانیوں کی یہ دو صدیاں تو اسی کام میں لگ گئیں کہ وہ دنیا کے ایک بڑے حصے پر عکری سلط قائم رکھ سکیں۔ پھر انہیں عکری، سیاسی اور اقتصادی مقام پہلوؤں میں کمزوری اور ضعف کا احساس ہوا۔ چنانچہ انہوں نے اپنے انداز میں بعض اداروں کی تجدید اور ان میں تبدیلی لانے کی کوشش کی۔ لیکن وہ وضاحت سے یہ سمجھنے پر قادر نہ تھے کہ اس پس مانگی کا سبب دراصل علمی پس مانگی اور علماء کے معیار کا انحطاط تھا۔ دوسرے الفاظ میں یوں کہہجئے کہ انہیں علامات تو دکھائی دینے لگیں لیکن حقیقی اسباب تک ان کی نظر نہ پہنچ سکی۔

آخری تین صدیوں میں تجدید یا ۔۔ عثمانیوں کے بقول ۔۔ تجدد کی کئی کوششیں سامنے آئیں جن میں حقیقی اسباب کے بجائے علامات پر سطحی سی نظر ڈالی گئی اور، ظاہر ہے کہ، یہ اس مسئلے کو پہنانے کا کوئی مناسب طریق کارنہ تھا۔ آپ جانتے ہیں کہ ان کوششوں میں سب سے بھرپور اور جرأت مندانہ کوشش وہ تھی جو اس صدی کے نصف اول میں میرے وطن [ترکی] میں اس وقت کی گئی جب مغربی دنیا اور اسلامی دنیا میں جوزبردست فرق ہے وہ کھل کر سامنے آگیا تھا۔ تجدید پند ترکوں کو یہ یقین ہو گیا کہ پیشتر قدم ورثے کو چھوڑ کر اس کی جگہ جدید بدیکی انداز کا حصول ضروری ہے۔ آج ان میں ہتوں کو یہ احساس ہو چکا ہے کہ وہ کسی حقیقی کامیابی سے ہمکنار نہیں ہو سکے۔ مگر میرا خیال ہے کہ ہنوز یہ احساس نہیں ہو سکا کہ ان کا تجزیہ غلط تھا اور جس طریقے پر انہوں نے اس مسئلے کو ہاتھ میں لیا اس کے باعث آغاز ہی سے ناکامی مقدر ہو چکی تھی۔

اب جبکہ اس افتاد کا مضموم زیادہ کھل کر ہمارے سامنے آچکا ہے جو ہم پر اور دنیاۓ تمدن میں ہمارے مقام پر پڑی، ہمارے لئے ناگزیر ہے کہ حقیقت سے آنکھیں چار کریں اور خود اپنے اوپر تنقید سے خوف نہ کھاتے ہوئے، حقیقی اسباب کا سراغ لگانے کی کوشش کریں۔ صرف مغربی نظاموں اور اداروں کی تنقید مغض کی کوشش سے نہ اب تک مطلوبہ نتیجہ حاصل ہو سکا ہے

نہ آئندہ ہو سکے گا بلکہ، جیسا کہ میں آغاز کلام میں عرض کر چکا ہوں، اس کے عین برعکس، اسی کوششوں سے بڑی حد تک مایوسی اور امتری ہی پیدا ہوتی ہے۔ تاہم جو لوگ ماضی سے پوچھتی کا اصول اپنانا چاہتے ہیں انہیں بھی لازم ہے کہ یہ نہ بھولیں کہ مسلمانوں کے ہاں بہت سے روایتی ڈھانچے قدامت اور پس ماندگی کا شکار ہو چکے ہیں مثلاً مساجد میں وعظوں اور تقریروں کا موارد۔ ان کا سامعین پر کچھ اثر باقی نہیں رہا کیونکہ واعظ یا خطیب علم کے اس اعلیٰ معیار پر فائز نہیں ہے جس کے مل پر وہ مثبت تبدیلی پیدا کر سکے اور، ماضی کی روایات کے مطابق، معاشرے کی علمی سطح کو بلند کر سکے۔

میں یہ نہیں کہنا چاہتا کہ یہ صورت حال صرف ہماری موجودہ صدی پر طاری ہے۔ تمدن نقطہ نظر سے عالم اسلام کی گزشتہ چند صدیوں کا مطالعہ کیا جائے تو یہ بات واضح ہو جاتی ہے کہ معاشرے کے نقطہ نظر سے ان اسلامی اداروں میں زندگی کی حرارت کئی سو برس پلے سے ماد پڑنے لگی اور گزشتہ چند صدیوں میں جس مسلمان عالم کی عظمت شان کو تسلیم کیا جاتا تھا وہ درحقیقت اپنے علم کی گمراہی اور گیرائی نیز تازہ کاری کی صلاحیت میں اسلاف کے معیار سے بہت فروتن تھا۔

اس کی ایک مثال یہ ہے کہ تین سال ہوئے ترکوں نے ابراہیم حقی الارضی نامی ایک عالم کا یوم ولادت منایا جس کی وفات دو سو برس قبل ۱۸۶ھجری میں ہوتی تھی۔ اس سلطے میں بطور خاص اس کی کتاب "معرفت نامہ" کی زبردست قدر و منزلت کا چرچا ہوا کیونکہ ترکوں کے خیال میں یہ کتاب نہ صرف تمام اسلامی علوم کا خلاصہ پیش کرتی ہے بلکہ اس میں مولف کے دریافت کردہ بعض اہم نکات بھی شامل ہیں۔ جبکہ درحقیقت اسلامی علوم کی تاریخ پر نظر رکھنے والے کے لئے یہ مشکل نہیں کہ وہ کتاب کے سرسری سے مطالعے کے بعد ہی یہ معلوم کر لے کہ اس میں چند ماذد ۔۔ جن سے مولف کو استفادے کا موقع ملا۔۔ کو بیکجا کر دیا گیا ہے نیز یہ کہ مولف کو اندازہ نہ تھا۔۔ اور اس زمانے میں اس کا امکان بھی نہ تھا کہ اسے اس حقیقی معیار کا کچھ اندازہ ہوتا جس تک مختلف علوم میں مسلمان رسائی حاصل کر چکے تھے۔ اور اس کی اس کتاب میں تازہ کاری نام کی کوئی شے نہ تھی۔

آخر میں نہایت اختصار کے ساتھ یہ عرض کروں گا کہ اسلامی تہذیب میں جو جو کی اگر ہم ایک عمومی توجیہ کریں تو اسے ایک ایسی تاریخی حقیقت تسلیم کرنا ہو گا جو تاریخ میں ہر تہذیب پر وارد ہوئی ہے۔ اسلامی تہذیب سے وابستگان کو، جو مستقبل میں ویسا ہی مقام حاصل کرنا چاہتے ہوں جیسا ماضی میں رہ چکا ہے، لازم ہے کہ جو جو کے اسباب کا ٹھیک ٹھیک سراغ لگائیں۔

ورثے میں ملنے والے اواروں کا حقیقت پسنداد تجویز کریں، اور تقلید محض سے دامن بچاتے ہوئے دور حاضر کی میراث انسانی کے صالح عناصر کو جرأت مندی کے ساتھ اخذ کریں۔ یہ نہایت مشکل کام ہے جو از خود عمل میں نہیں آ سکتا۔ اس کا عمل میں آنا حقیقی معنوں میں مجھے ہوئے ذہن اور نہایت عالی مرتبہ علماء کے وجود پر موقوف ہے۔

وقت آپ کا ہے کہ اسلامی معاشرہ ایسے مجھے ہوئے اذہان اور ایسے علماء کے حصول کی تدبیر کے سلسلے میں اپنی اہم ذمہ داری کو سمجھے۔ میں سے معاصر پڑھنے لکھنے مسلمان کے فرض کا آغاز ہوتا ہے تاکہ معاشرے کے اس بلند مقصد کا حصول ممکن ہو سکے۔ لازم ہے کہ اس ذمہ داری کو اٹھانے والا پڑھا لکھا آدمی مادی طور پر، اثاثیت کی سطح پر نیز آرام و آسائش کی سطح پر اس قربانی کے لئے تیار ہو جو اس پر عائد ہوتی ہے نیز اپنے حصے کی پچی اور ضروری بے غرضی کو فراموش نہ کرے تاکہ وہ ایک گھرے اور وسیع سائنسی احیاء کی راہ ہموار کرے۔

حوالہ جات

- 1- Classicisme et declin Culturel dans 1^e histoire de 1^e Islam.
Actes du symposium international d' histoire de la Civilisation musulmane (Bordeaux, 25-29, Juin 1956) Paris 1957.
- 2- الحسن بن الجیشم کا مقالہ "نی اللہکوک علی معلمیوس" طبع قاهرہ، ص ۳ - ۲
- 3- ج ۱، ص ۵ اشاعت حیدر آباد، ۱۹۵۷
- 4- E. GILSON, Heloise und Abelard, Zugleich ein Beitrag Zum Problem vom Mittelalter und Humanismus. Freiburg 1955, S. 98ff.; H. SHIPPERGES, Ideologie und Historiographie des Arabismus, Beiheft Zu Sudhoffs Archiv, Wiesbaden, 1961, S. 14.

